

Врз основа на член 18 од Законот за здруженија и фондации 2010 („Сл.весник на РМ“ бр.52/2010, Службен весник бр. 52/2010, 135/2011 и 55/2016) и одлуката за основање на Здружението , Собранието на здружението, на седницата одржана на ден 06.06.2022 година го донесе следниов:

СТАТУТ

(Пречистен текст)

**на Здружение Асоцијација на Советници за развој на кариера - АСК
од Скопје, Република Северна Македонија**

Општи одредби

Член 1

Здружението Асоцијација на советници за развој на кариера-АСК од Скопје, Република Северна Македонија, е професионално, доброволно, непрофитно, невладино, непартистко здружение на граѓани, формирано со слободно здружување на граѓаните заради остварување, заштита и усогласување на своите интереси и уверувања за унапредување на граѓанското општество и локалните заедници, како и заради вршење на дејности и активности за развој на областите „Планирање и развој на кариера и кариерно советување“, на територијата на Република Северна Македонија и пошироко, а во согласност со Уставот и Законот.

Член 2

Граѓаните се здружуваат во Здружението, заради остварување на своите цели и интереси поврзани со областа Планирање и развој на кариера, кариерно советување, како и други сродни области.

Член 3

Здружението Асоцијација на советници за развој на кариера АСК од Скопје, Република Северна Македонија дејствува на територијата на РСМ. Здружението во своето дејствување може да соработува со организации, здруженија, фондации и институции, и да членува во асоцијации во земјата и странство согласно Уставот и Законот на РСМ и овој Статут.

Член 4

Здружението како Здружение со своите цели, задачи и дејности ќе ги остварува во согласност со односите утврдени со Уставот на Република Северна Македонија, со овој Статут и Законите на Република Северна Македонија.

Член 5

Називот на здружението на граѓание е: Асоцијација на советници за развој на кариера ACK. Името на английски јазик е: Association of Career Development Facilitators ASK. Скратениот назив на Здружението е: ACK.

Член 6

Седиштето на здружението е во Скопје, на ул. Владимир Комаров бр. 29 влез 1 стан 8, Општина Аеродром, Скопје, Република Северна Македонија, а се организира и делува на територијата на Република Северна Македонија и останатите земји.

Член 7

Здружението Асоцијација на советници за развој на кариера ACK од Скопје има својство на правно лице со права, обврски и одговорности кои произлегуваат од овој Статут и законските прописи. Здружението Асоцијација на советници за развој на кариера ACK го претставува и застапува Претседателот. Здружението има свој печат и штембил.

Печатот е тркалезен и го содржи името на здружението на македонски јазик со кирилично писмо. Штембилот на Здружението е правоаголен со следниот текст: Асоцијација на советници за развој на кариера ACK на македонски јазик со кирилично писмо, број, дата и место.

Цели и задачи на здружението

Член 8

Граѓаните се здружени во Здружението заради остварување на поширок заеднички интерес. Основни цели и задачи на Здружението се:

1. ИНФОРМИРАЊЕ И ГРАДЕЊЕ ЈАВНА СВЕСТ ЗА ПРОФЕСИЈАТА СОВЕТНИК ЗА КАРИЕРА

- Информирање и запознавање на пошироката јавност со терминот и значењето на улогата на кариерниот советник
- Осмислување и спроведување континуирани промотивни активности за промоција на Здружението и неговите цели, како и за професијата Советник за кариера

2. ЛОБИРАЊЕ

- Лобирање во комисии, владини тела и институции при воведување акти и закони кои го засегаат полето на работа на Здружението (во процесот на нивно донесување, како и покренување иницијативи за промена на постоечки акти)

3. ТРЕНИНГ И СОВЕТУВАЊЕ, СТРУЧЕН РАЗВОЈ

- Организирање настани за обука, сертифицирање, дообучување и унапредување на професијата Советник за кариера

- Пружање поддршка на членови во процесот на советување за кариера
- Поддршка, супервизија и мониторинг на професионалци од областа кариерно советување
- Работа на адаптација на тестови за примена во процесот на советување
- Издавање на списанија, брошури, книги и слични печатени изданија
- Преведување на материјали поврзани со работата на Здружението
- Формирање на работни групи за размена на искуства (peer groups)

4. РАБОТА НА ИНСТИТУЦИОНАЛИЗАЦИЈА НА ПРОФЕСИЈАТА СОВЕТНИК ЗА КАРИЕРА

- Активности за стандардизирање на професијата Кариерен советник, како и воведување во националната класификација на занимања
- Истражување на постоечките рамки за работа на Советниците за кариера (во образоването и во бизнис заедницата)
- Реализација на активности за воведување на професионални Советници за кариера во организациите во РСМ
- Истражување и анализа за слични практики во други земји во светот

5. СТАНДАРДИ И КВАЛИТЕТ НА УСЛУГИ

- Воведување стандарди за услугите на советниците за кариера - програми за сертификација и ресертификација на Советниците
- Изработка на Кодекс на етика во советувањето за кариера
- Донесување на механизми за спроведување на Кодексот на етика
- Активности поврзани со осигурување на квалитетот на услугите кои ги даваат членовите на Здружението

6. ГРАДЕЊЕ ПАРТНЕРСТВА И СОРАБОТКА

- Партерство и здружување со регионални и интернационални сродни организации
- Поврзување со центри за кариера во државата и во странство и други сродни активности кои ќе ги утврдат телата на Здружението

7. ОПШТИ ЦЕЛИ

- Заштита на стручниот и професионалниот статус на членовите и советниците на кариера во Република Северна Македонија
- Објективно вреднување и стимулирање на стручната работа на членовите
- Изработка на предлози и давање мислења и иницијативи за сите прашања од заеднички интерес на членовите

Мисијата на Здружението е советувањето за развојот на кариерата во Република Северна Македонија да се постави на потребното стручно и практично ниво, со цел корисниците на услугите да добиваат релевантна поддршка во процесот на кариерното планирање и развој, како и подигање на свеста за важноста на истото.

Член 9

Здружението со посебна одлука може да формира акционерско друштво, друштво со ограничена одговорност и друг облик, согласно Законот за трговски друштва на РСМ.
Здружението работи врз основа на план и програма за работа.

Член 10

Своите цели и задачи здружението ги остварува преку утврдена Програма за работа, односно преку следниве активности:

- организирање на конкретни програмски активности;
- спроведување проекти;
- организирање на конференции, семинари, обуки и друг вид на активности;
- поттикнување на иницијативи кај надлежните органи и институции во насока на остварување на целите на Здружението;
- врши и други работи предвидени со овој Статут;

Членување

Член 11

Здружението преставува професионално/структурно здружување на сертифицирани кариерни советници кои претходно имаат завршено обука која обезбедува компетенции според стандардите за професијата Кариерен советник и имаат валиден сертификат/потврда за учество на обука за Кариерен Советник. Член на Здружението Асоцијација на советници за развој на кариера АСК може да биде секој кариерен советник со интерес за активна работа кон остварување на целите за здружението, државјанин на Република Северна Македонија и/или странец, кој доброволно ќе пристапи кон Здружението со давање на писмена изјава.

Зачленувањето на Здружението се врши со пристапница и приложена копија од сертификат за Кариерен советник, кои се разгледуваат на седница на Управен одбор во поглед на нивната усогласеност со стандардите на професијата. Членувањето се потврдува со Одлука за прифатен интерес за членување во Асоцијацијата. За активен член се смета членот кој има подмирено уплата за годишна членарина од 1800 денари, која се плаќа најдоцна до 28.02 и важи за тековната календарска година. Ако членот се зачлени во втората половина од годината, за таа календарска година му се пресметува половина од износот на членарината.

Здружението Асоцијација на советници за развој на кариера АСК за своите членови води регистар на членство кој се ажурира еднаш годишно. Податоците од регистарот се заштитени во согласност со прописите за заштита на личните податоци и класифицирани информации. Регистарот го води Претседателот на Здружението.

Член 12

Членот има право да бира и да биде биран во органите на Здружението, да учествува во работата на Здружението, да придонесува во развојот, промовирање и популарноста на Здружението, доброволно да се откаже од членувањето, да ги изнесува своите ставови по поставени прашања.

Член 13

Членовите на Здружението се должни:

- да го почитуваат Статутот,
- да присуствуваат на состаноците, да доставуваат податоци и извештаи за работата на Здружението во остварувњето на целите на Здружението,
- да земаат активно учество во спроведувањето на програмата на активностите на Здружението,
- да ги извршуваат активностите предвидени со Програмата за работа.

Член 14

Членството во Здружението може да престане:

- по барање на членот на Здружението,
- ако не го почитува Статутот и обврските кои произлегуваат од него,
- ако дејствува против целите на Здружението,
- ако не ја плаќа редовно и навремено членарината
- ако го нарушува угледот на Здружението

Одлука за престанок на членството во Здружението донесува Управниот одбор на Здружението.

Јавноста во работата

Член 15

Работата на Асоцијацијата на советници за развој на кариера АСК е јавна.

Јавноста во работењето се обезбедува со редовно известување на членовите, други здруженија или пошироката јавност за работењето и активностите на Здружението, со увид во спроведувањето на програмските задачи, со поднесување извештај за работа на органите и телата на Здружението, за материјално – финансиско работење и друго.

За информирање на членовите и пошироката јавност се користи печатот, радиото, телевизијата, интернет станицата, социјалните медиуми, како и други начини. За секое настапување на член на Асоцијацијата во име на Асоцијацијата, однапред писмено треба да го извести Управниот одбор и да побара писмена согласност.

Се задолжува секој член кој настапува во јавност како член на Здружението да ги застапува темите и целите на Здружението на професионален начин и во согласност со принципите, стандардите и Етичкиот кодекс на кариерните советници.

Финансирање на здружението

Член 16

Здружението остварува средства од:

- членарина,
- донации, доброволни прилози,
- буџет на РСМ и локалните самоуправи,
- давање на услуги на други здруженија, организации и институции (економски активности на здружението), како и на физички лица,
- провизии од органи, организации, заедници и од други установи,
- од трговски друштва и други правни лица,
- од други услуги (имотни права и сл.),
- од други извори предвидени со Законот и Статутот.

Член 17

Користење и располагање со средствата на Здружението добиени по основите од претходниот член се врши на начин утврден со овој Статут и останатите законски норми, утврдени со финансискиот план и врз основа на валидни документи.

Член 18

За користење и располагањето со средствата одлучуваат органите на Здружението, согласно надлежносите утврдени со овој Статут, кои преземаат мерки за економско целосообразно користење на средствата и за спречување и отстранување на незаконитостите.

Член 19

Здружението Асоцијација на советници за развој на кариера АСК донесува годишен финансиски план за приходите и расходите на Здружението.

Финансискиот план ги содржи приходите кои се стекнуваат по член 16 од Статутот, како и расходите за општествената активност, плати на вработените, хонорари од проекти, материјали, трошоци за работа на Здружението и други расходи сврзани со работата на Здружението, финансискиот план може во секое време да се измени.

Органи на Здружението

Член 20

Органи на Асоцијацијата на советници за развој на кариера АСК се:

1. Собрание
2. Управен одбор
3. Претседател на здружението

Собрание на здружението

Член 21

Собранието е највисок орган на Здружението. Собранието на Здружението Асоцијација на

советници за развој на кариера АСК го сочинуваат сите членови на Здружението. Собранието избира Претседавач на собранието со мандат од 2 години со право на повторен избор.

Собранието се состанува по потреба, а најмалку еднаш годишно. Седниците на собранието може да се во живо или во онлајн формат (преку интернет).

Член 22

Изборното Собрание се свикува на секои 2 години и конституирањето на органите и телата мора да се изврши 30 дена пред истекот на мандатот на членовите на органите и телата. Редовните собранија се одржуваат еднаш годишно во месец декември.

Поканата со материјалите за дневен ред на редовното и изборното собрание во писмена форма – на имејл доставува Претседавачот на Собранието најмалку 5 дена пред одржување на седницата.

Член 23

На Изборното Собрание се избира:

- Работно претседателство од три члена;
- Записничар;
- Двајца заверувачи на записникот;
- Органи на управување на Здружението.

Член 24

Седници на Собранието свикува Претседавачот на собранието по предлог на Управниот одбор на Здружението или на барање на 1/3 од вкупниот број членови на Собранието, според доставено барање по писмена форма.

Ако Претседавачот на Собранието во рок од 14 дена од денот на дадениот предлог не свика седница, седницата ја свикува Управниот одбор или инициаторите.

Начинот на свикување на седниците на Собранието на Здружението се определува со Деловникот за работа на Собранието.

Член 25

Собранието на Здружението од редовите на своите членови на редовни или вонредни собранија избира Управен одбор.

Член 26

Собранието може полноправно да одлучува ако се присутни повеќе од една половина од вкупниот број членови.

Собранието по правило одлуките ги донесува со мнозинство гласови од присутните членови.

На собранието се одлучува со јавно гласање, но по потреба и на предлог од 1/3 од членовите / делегатите гласањето може да биде и тајно.

Членовите на Собранието во секое време треба да ги имаат целите и интересите на Здружението над поединечните или посебните цели на која и да е друга страна.

Член 27

Собранието ги врши следните работи:

- Дава предлози за измени и дополнувања на Статутот на Здружението и врши измени и дополнувања на истиот,
- Усвојува годишен извештај, насоки и план за работа,
- Усвојува завршна сметка и финансиски план,
- Одлучува за промена на целта на здружувањето ,
- Одлучува за основање и укинување на ограноци и други облици на организирање на здружението,
- Одлучува за здружување или разделување од друго здружение и за зачленување во сојузи и меѓународни организации,
- Констатира прием на нови членови и престанок на членувањето,
- Гласа Претседател на Здружението, по предлог на Управниот Одбор,
- Донесува програма за работа на Здружението,
- Го разгледува и усвојува извештајот за работа на Управниот одбор помеѓу две Собранија,
- Ја следи материјално финансиската состојба на Здружението помеѓу две собранија,
- Расправа за постигнатите резултати од развојот на Здружението и дава насоки за натамошен развој на Здружението,
- Донесува одлуки, заклучоци, препораки за решавање на прашања од интерес на Здружението,
- Врши и други работи кои произлегуваат од Статутот и законите.

Управен орган

Член 28

Управниот одбор на здружението Асоцијација на советници за развој на кариера АСК од Скопје е Управен орган на Собранието во кој секој член има еднакви права, обврски и одговорности за работењето и развој на здружението во согласност на Статутот.

Член на Управниот одбор се иззема од гласање за прашања поврзани со него, со неговиот брачен другар или роднина до втор степен и за прашања кои се однесуваат на некое лице врз кое тој има контрола или економски интерес.

Член 29

Управниот одбор на Здружението брои вкупно 7 члена, 4 фиксни (основачи/сопственици на Здружението) и 3 ротирачки члена. Управниот одбор има три ротирачки членови со мандат од две години со право на реизбор

За член на Управен одбор може да биде избран секој член на Здружението кој ги исполнува следните услови:

- Е активен член на Здружението со платена членарина во континуитет од зачленувањето до денот на изборот, а најмалку за една година пред денот на избор
- Е истакнат член на заедницата на кариерни советници и активно ги застапува мисијата и вредностите на Здружението

- Изјавува капцитет и подготвеност да се посвети на активно и редовно извршување на должностите на Управниот одбор – учество на седници, комуникација и координација со членството, учество во проекти, комисии и одбори, а по потреба и извршување административни задачи.

Управниот одбор од своите редови предлага Претседател со мандат од 2 години со можност да биде повторно избран, без ограничување во бројот на мандати на реизбор.

Претседателот на Управниот одбор истовремено е и претседател на Здружението и тој го претставува и застапува Здружението и е наредбодавател и во областа на материјално и финансиско работење на друштвото.

Член 30

Претседателот на Управниот одбор ги свикува седниците на Управниот одбор, предлага дневен ред и ги раководи седниците.

Во случај на отсуност на претседателот на Управниот одбор на седницата го заменува еден од членовите на Управниот одбор по предлог на претседателот.

Претседателот е должен да свика седница на Управниот одбор најмалку еднаш на три месеци, а по потреба повеќе пати по барање на 1/2 од членовите на Управниот одбор.

Член 31

Управниот одбор ги врши следниве работи:

- Ги подготвува седниците на Собранието, подготвува материјали за седниците на Собранието;
- Го подготвува нацрт статутот, предлага измени и дополнување на статутот и ги подготвува другите одлуки што треба да ги донесе Собранието;
- Ја спроведува политиката, заклучоците и одлуките донесени на Собранието;
- Ги спроведува статутарните и програмските задачи на Здружението
- Управува и одговара за управувањето со имотот на здружението;
- Подготвува годишен и периодичен извештај за својата работа;
- Донесува и реализира годишна програма за работа;
- Донесува соодветни правила, прифаќа спогодби и склучува договори;
- Одлучува за прием на нови членови и престанок на членување
- Донесува одлуки за формирање на постојани и повремени работни тела и комисии и ја насочува нивната работа;
- Организира и активно учествува во организирањето на разни акции и манифестиации;
- Доделува одлуки за награди, пофалници и признанија;
- Дава согласност за набавка и отуѓување на основните средства;
- Донесува одлуки по приговори и жалби;
- Предлага и спроведува финансиски план и изготвува завршна сметка на Здружението;
- Решава за формирање на ограноци на Здружението;
- Врши и други работи кои произлегуваат од потребите на Статутот на Здружението и од Законот.

Член 32

Управниот одбор за својата работа одговара пред Собранието на Здружението. Управниот одбор се состанува и одржува седници по потреба, во живо или онлајн. Седницата на Управниот одбор ја свикува Претседателот.

Предлог за свикување на Управниот одбор може да поднесе една третина од членовите на Собранието.

Со седницата раководи и претседава Претседателот, а во негово отсуство ќе раководи член од Управниот одбор кој ќе го назначи Претседателот.

Начинот на свикување на седницата и работењето на Управниот одбор се уредува со Деловникот за работа.

Членовите на Управниот одбор во секое време треба да ги имаат целите и интересите на Здружението над поединечните или посебните цели на која и да е друга страна.

Член 33

Заради извршување на статутарните и програмските задачи и Одлуки на Собранието и Управниот одбор, Управниот одбор формира други работни тела.

Престанок на Здружението

Член 34

Здружението престанува со работа во следниве случаи:

Ако бројот на членовите се намали под бројот определен со Закон за основање на Здружение;

Ако настапат причини утврдени по член 63 од Законот за здруженија и фондации.

Одлука за престанок на Здружението донесува Собранието со двотретинско мнозинство.

Основачите на здружението имаат право да го укинат здружението.

Член 35

Во случај на престанок на работата на Здружението, имотот и другите права и приходи што остануваат по намирањето на обврските, преминуваат во сопственост на организација истоветна на здружението.

Член 36

Доколку не можат да се исполнат условите утврдени во Членот 46, во случај на престанување на работата на здружението неговиот имот преминува во сопственост на Република Северна Македонија.

Преодни и завршни одредби

Член 37

Толкување на одредбите на овој Статут дава Собранието на Здружението, а помеѓу две Собранија, Управниот одбор на Здружението.

Член 38

Измени и дополнување на овој Статут се вршат по иста постапка како и за неговото донесување.

Член 39

Овој Статут влегува во сила од денот на неговото донесување, на ден 06.06.2022 година.

Датум и место 06.06.2022.

Претседател на Здружението

Асоцијација на советници за Развој на кариера ACK Скопје

Славица Тасева

